

# АДЫГЭ

1923-рэ илъэсым  
гъэтхалэм  
кыщегъэжыгъэу  
кыдэклы

№ 172 (23101)

2024-рэ илъэс

ГЪУБДЖ

ЮНЫГЪОМ и 17

ОСЭ ГЪЭНЭФАГЪЭ ИЭП

6 +

тисайт

WWW.ADYGVOICE.RU

тихытыу нэклубгъохэр



# Мажь



Адыгэ Республикэм и Правительствэ игъэзет



Адыгеим и Лышхъэу Къумпыл Мурат республикэм агропромышленнэ комплекс и предприятие пэрытхэм ащыцъу фирмэу «Комплекс Агро» илофшэн зэрэзыхыцэрэм зыщигъэгозагъ. Ащ игъусагъэх АР-м и федеральнэ инспектор шхьалэу Сергей Дрокинымрэ АР-м мэкъу-мэщымкIэ иминистрэу Къуанэ Анзауррэ.



## Предприятие пэрытым илофшIакIэ зыщигъэгозагъ

ПшъэдэкIыжъэу ыхырымкIэ гъунэпкъэ гъэнэфагъэ зилэ обществэу «Комплекс Агро» зыфилофшэн ипашъу Александр Денисовым цеххэм иоф зэрашIэрэр, инвестициехэр къазэрахалхъэрэр къафилотагъ. Илъэс 26-м ехъугъэу компанием пхъэшхъэ-мышхъэпсхэр, хэтэрыкIыпсхэр, сабийхэм атегъэлпсыхъэгъэ шхыныгъохэр, хэтэрыкIхэм ахэшIыкIыгъэ шIолу зэфэшхъафхэр кыщыдагъэкIых. Сатыу маркэхэу «Бабушкино лукошко», «Фрумка», «RICH», «Тема» ыкIи нэмыкIхэр зытет товар лъэпкъ 57-рэ ащ кыдегъэкIы. Компанием ипродукцие тыхэгъэу ишъолпыр зэфэшхъафхэми, IэкIыб къэралыгъохэми алэклэгъахъэ.

Къэралыгъо Iэпылэгъу къазэраратырэ программэм зэрэхэлажхэрэм ишIуагъэкIэ предприятием кыщыдагъэкIырэ продукциер нахъыбэ мэхъу зэпыт. 2023-рэ илъэсым сомэ миллиард 1,7-м ехъу зыосэ товархэр ащ IуигъэкIыгъэх. 2022-рэ илъэсым егъэпшагъэмэ, сомэ миллион 718-кIэ ар нахъыб.

Урысыем мэкъу-мэщымкIэ и Министрствэ ипрограммэ диштэу фэгъэклотэныгъэ зилэ чIыфэу кыратыгъэхэмкIэ мы аужырэ илъэсыным пюрер кызыщыдагъэкIырэ линиитIурэ продукциер зыщызэкIоцIащхъэрэ линиерэ фирмэм кызылэкигъэхъагъэх. Пюрер кыдэзыгъэкIырэ оборудованием сомэ миллион

270-м ехъу тефагъ. Ащ нэмыкIэу компанием ежъ иахъщэкIэ прессыр, пхъэшхъэ-мышхъэпсхэр изыгъэхорэ аппаратыр кыщыфэгъэх, маркировкэмкIэ системэу «Честный знак» зыфилофшэн темхъагъэх. Мы илъэсым предприятием

сомэ миллион 115-рэ хъурэ инвестициехэр кыыхалхъагъэх. ИлофшIэнIэ чIыпIакIэу 20-м ехъу зэхашагъ. ПстэумкIи заводым нэбгырэ 300-м ехъумэ иоф шашIэ.

«Фирмэу «Комплекс Агро» рес-



публикэм игъомылэпхъэшIл предприятие пэрытхэм зэу ащыц. Илъэс 26-м ехъугъэ экологическэу къэбзэ продукциеу хэгъэгъуми, IэкIыб къэралыгъохэми дэгъоу ащылукIырэ компанием кызыдигъэкIырэ. Санкциехэм ямылтыгыгъэу джырэ шапхъэхэм адиштэу предприятиер зэтырагъэпсыхъэ, продукциеу ащ кыдыгъэкIырэ хэхъо зэпыт, илофшIэнIэ чIыпIакIэхэр зэхещэх. Къэралыгъо IэпылэгъумкIэ амалэу цыIэхэр кызыфэдгъэфедэзэ, бизнесым тишIуагъэ едгъэкIыным тэ сыдигъуи тыфэхъазыр. Хэгъэгъум гъомылапхъэхэр фикъунымкIи, республикэм иэкономикэ зыкыгъэIэтыгъэнымкIи, компанием илофышIэхэу лэжъэпкIэ дэгъу кызызэратыхэрэмкIи ащ мэхъанэшхо иI», — кыIуагъ Къумпыл Мурат.

АР-м и Лышхъэу ипресс-кыулыкыу кытыгъэ къэбархэмкIэ ЛЫШЭ Саныет.

А. Гусев





# КРАСНОГВАРДЕЙСКЭ РАЙОНЫМ ЯмэфэкIыкIэ

Адыгеим и Лышхъэу Къумпыл Мурат ащ шылагъ.

Районым иадминистрацияе зычIэт унэм ыпашхъэ сценэу шагъэуцугъэм районым исхэмрэ ихьакIэхэмрэ апае творческэ номер зэфэшхъафхэр кышагъэлъэгъуагъэх, муниципалитетым тарихъ гъогоу кыкIугъэр ыкIи ащ гъэхъагъэу илэхэр кышчалотагъэх.

Республикэм и Лышхъэ Красногвардейскэ районым ипашхъэ ГъубжъэкIо Темур игъусэу юбилеим ехъулIэу агъэцIэкIэжыгъэ социальнэ псэуалъэхэр, къоджэ псэулIэхэм яшагъуэу мэфэкIым ехъулIэу зэтырагъэпсыхъагъэхэр кызэпиплIыхъагъэх, районым зызэхъагъэр ильэси 100 зэрэхъурэмкIэ ичыпIэгъухэм афэгъушIуагъ.

Адыгеим и Лышхъэ республикэм ихэхъоныгъэ лъэпсэ пытэ фэзышIыгъэхэм, шыIэкIэ дэгъу ялэнымкIэ ишыкIэгъэ пстэури зышIагъэхэм «тхъашъуегъэпсэу» ариIуагъ.

*«ЮфшIэныр зикIэсэ, зичIыгу гупсэ ишIу зылъэгъурэ цIыф хъун-хъэхэр ары Красногвардейскэ районым цытхъу кыфэзыхъы-хэрэр. Къоджэ, къутыр гупсэм фэдэ горэ кыфэзыхъыцIт Юфхэм зэрапылхэм ишIуагъэкIэ ренэу ыпэкIэ лъыкIотэнхэ, ягъэхъагъэхэм ахагъэхъон алъэ-кIы», — кыIуагъ Къумпыл Мурат.*

Красногвардейскэ районым зызэхъагъэр ильэси 100 зэрэхъурэр муниципальнэ образованием игъэкIотыгъэу блэкIыгъэ шэмбэтым шыагъэунэфыкIыгъ. МэфэкI Iофтхъэбзэ шхъалэхэр зышыкIуагъэхэр район гупчэу Красногвардейскэр ары.



Адыгеим и Лышхъэ Красногвардейскэ районым исхэм, иветеранхэм, инахъыжхэм ячIыгу гупсэ зэрагъэлъапIэрэм, ЮфшIэныр зэрякIасэм афэшIуагъ.

псауныгъэ пытэ ялэнэу, яунэгъо Iофхэр дэгъоу зэпыфэнхэу, IофышIоу рахъыжъэхэрэм гъэхъагъэхэр ашашIынэу афэлъэIуагъ.

Шъугу къэтэгъэкIыжы Адыгеим имы-

закъоу, нэмыкI чыпIэхэми ащызэлъашIэрэ цIыф цIэрыIохэр Красногвардейскэ районым кызэрэщыхъугъэхэр. Ахэр — Советскэ Союзым и Лыхъужхъэу Николай Ишенкэр, Иван Чучвага, Константин Василенкэр, Иван Калимановыр; Шытхъум иордени 3 кызыфагъэшъошагъэу Иван Есиныр; Социалистическэ ЮфшIэным и Лыхъужхъэу Любовь Лысенкэр, Любовь Якшинар; Урысыем и Лыхъужхъэу Николай Шевелевыр; Урысыем изаслуженнэ врачэу Сергей Сахно; тхакIохэу Кэстэнэ Дмитрий, Еутых Аскэр, Хъадэгъэлэ Аскэр, Къумпыл Къадырбэч, Коцбэе Пшымаф ыкIи нэмыкIхэр.

Джащ фэдэу лэжыгъэм икъэхъыжынкIэ, цумпэхэм якъэгъэкIынкIэ, мыбюджет инвестициехэмрэ чыпIэ бюджетым ихъэрэ фэдэхэмрэ зэрахъорэмкIэ муниципальнэ образованием пэрытныгъэ ылыгъ зэпыт. Предпринимательствэ цыIкIумрэ гурытымрэ япредприятиехэу гъомылэпхъэшIыным, гъэщэкIхэм, сатыум, мэкъумэщ техникэм икыдэгъэкIын апылхэм япродукции имызакъоу, адыгэ къуаерэ адыгэ бжыныф шыгъумрэ якыдэгъэкIынкIэ Красногвардейскэ районым Адыгеим шызэлъашIэ.



А. Гусев



## Лыхъужхъэм ацIэ урамищмэ афаусыгъ

Адыгеим икъэлэ шхъалэу Мыекъуапэ хэхъоныгъэ ышIыным кыдыхэлъытагъэу икхъхъэпIэ лъэныкIоу районымIа шагъэпсы. Ащ нэмыкIэу къалэм икхъы-пIэ лъэныкIокIэ шагъэлъыгъэу районымIа шашIыгъэ унэхэм цIыфхэр ачIэхъажыгъэх. Апэрэ урамищэу ащ пхырыкIыхэрэм хэушхъафыкIыгъэ дзэ операцием хэлажъэхэзэ, лIыгъэ хэлъэу зыпсэ зытыгъэ Урысыем и Лыхъужхъэм ацIэкIэ яджагъэх. Ахэр тичIыгъугъухэу полковникэу Роман Тороховымрэ майорэу Вадим Лемешрэ, джащ фэдэу гвардием ипоковникэу Владимир Жога.

Республикэм лъэшэу анаIэ ащытырагъэты хэ-

ушхъафыкIыгъэ дзэ операцием хэлажъэхэрэм яунагъохэм ыкIи улагъэ зытелъэу къэзыгъэзэжыгъэ зэолIхэм. Ахэм зэу ащыщ Эдуард Бараевыр. Дзэ операциер зэрэагъэжыагъэм тетэу ар апэрэу кIэпсэжыем зэпырыкIыгъ. Нэбгырабэхэм афэдэу, запасым шыIэ сержантыр рэхъатэу ыбгъукIэ шытэу яплъышъугъэп. Запоржскэ лъэныкIоу шызэуагъ, ащ кышшауIи ипсауныгъэ зыпкэ зырегъэуцожыым етIани Хэгъэгур кыуэхъумэнэу ыгъэзэжыгъ. ХерсонымкIэ шыIэ артиллерийскэ подразделением хэтэу дзэ пшъэрылхэр ыгъэцIэкIэхэзэ, улэгъэ хылыгъэ кытырашагъ. Ащ ыпкэ кыкIыкIэ ядэжэ къэкIожынэу хъугъэ. Фондэу «Хэ-

гъэгур иухъумахIохэр» зыфилорэм ишьолпыр къутамэ лыхъужыым ишыкIэгъэ Iэпылэгъу ригъэгъотынэу макъэ ригъэлугъ. Дзэ операцием иветеран хэушхъафыкIыгъэ протез кыратыгъ. Ащ ишIуагъэкIэ Эдуард спортым пылын елэкIы. А къэбарыр социальнэ хытыухэм къащиIотагъ Урысыем ифондэу «Хэгъэгур иухъумахIохэр» зыфилорэм ипашхъэу Анна Цивилевам.

— Ветераным Ставрополь шыкIогъэ зэнэкъокъум игупсэ шъолпыр кышIыгъэлъэгъуагъ. Къыныгъохэр зэпачыхэзэ, спортым ылэныкIокIэ гъэхъагъэхэр ашIынхэм тилыхъужхъэр зэрэфэбанэхэрэм сырэгъу-шхо! — хигъэунэфыкIыгъ Анна Цивилевам.



# И МАФЭ ХАГЪЭУНЭФЫКЫГЪ КЪАФЭГУШУАГЪ



А. Гусев

## ЕМЫЖ Мулиэт Ибрахимэ ыпхъур



### Псэуплэм итеплъэ зехъожьы

Адыгеим и Лышхъэу Къумпыл Мурат Красногвардейскэ рйоным зэклом, псэуплэу Красногвардейскэм иурамхэу Советскэм, Кооперативнэм, 50 лет Октября зыфилорэм якллэрэ автомобиль гьогур зерагэкляжыгъэм зыщигъэзоагъ, стадионэу «Олимпым» ыкли культурэм и Унэу мыгъэ мыщ шагъэ-цэкляжыгъэхэр къызэпплэхьагъэх.

Муниципальнэ образованиеу «Красногвардейскэ районым» ипашэу Гъубжэкъо Темур агъэкляжыгъэ псэуалъэхэм къатегушылъэзэ, автомобиль гьогум сомэ миллиони 125-м ехъу зэрэпэлухьагъэр къылуагъ.

Автомобиль гьогоу агъэкляжыгъэм километрэ 1,6-рэ, лъэсгьогум километри 2-м ехъу якыхьагъ, километрэ 1,5-мэ остыгъэхэр ащыпалъагъэх. Агъэкляжыгъэ гьогур Красногвардейскэм игупчэ пхырэклэ. Лофшлэнхэр зэкля игъом зэшлуахыгъэх. Мы илъэсым ижъоныгуаклэ къыщегъэжьагъэу ишышхъэлэу мазэ нэс лъэсрыклэ зэпырыкыплэхэр зэтырагъэ-псыхьагъэх, чычлэгъ лофшлэнхэр аухыгъэх.

Нэужым Къумпыл Мурат стадионэу «Олимпым» щылагъ. Шьугу къэтэгъэ-кыжы чыплэ клэлэцкыкы спорт еджаплэм ибаланс хэт стадионэр лъэпкъ проектэу «Демографиэм» ифедеральнэ проектэу «Спортыр – щылэныгъэм ишашхъ» зыфилорэм 2020-рэ илъэсым зэрэхагъэхьагъэр. Ахъщэу къыхагъэкы-гъэмклэ лэрышл футбол ыкли теннис ешлэплэхэр, лъэныкыуабэмэ афытегъэ-псыхьагъэ джэгуплэр, къызыщачыхьашт

лъэс лъагъохэр агъэлсыгъэх, тренажерхэр агъэуцугъэх.

Республикэм и Лышхъэу пшъэрыл зерафишылгъэм тетэу АР-м мэкъу-мэ-щымклэ и Министерствэрэ АР-м физическэ культурэмрэ спортымрэкля и Комитетрэ япашэхэм муниципалитетым щыпсэухэрэр ягъусэхэу стадионым дэт унэхэу къулыкыушлэ кабинетхэр, тренажер залыр, зытлэкыплэр зыхэтхэм ягъэцэкляжын епхыгъэ лофыгъохэм язэшлохын ыуж ихьагъэх. Трибунэхэм язэблэхункли, остыгъэхэр урамхэм ащыгъэуцугъэнхэмкли, къапэлэу чыплэхэм язэтэгъэлсыхьанкли пшъэрыл гъэнэфагъэхэр агъэцэклягъэх.

Къэралыгъо программэу «Къуаджэхэм хэхъоныгъэ ягъэшлыгъэныр» зыфилорэм диштэу мыгъэ пшъэрылхэр зэкля агъэ-цэклягъэх. Стадионым иинженер коммуникациехэр, унашхэр зэблахыгъэх, зыгъэлскыплэ ашлыгъ. Нэбгыри 100-мэ ателытэгъэ трибунаклэхэр стадионым цагъэлсыгъэх, мебелир, спорт оборудованиер, чыплэ клэлэцкыкы спорт еджаплэм ищыклягъэ пкыгъохэр къащэ-фыгъэх.

Республикэм и Лышхъэу къэзэрэу-гъоигъэхэм аналэ тыраригъэдзагъ зери-щыклягъэм тетэу стадионэр лыгыгъэн, спорт лэмэ-псымэхэр игъом зэблэху-гъэнхэ, цыфхэр спортымрэ физическэ культурэмрэ нахь апыщэгъэнхэ зэрэ-фаем.

Стадионым ыуж Къумпыл Мурат культурэм и Унэу Красногвардейскэм зэрэцагъэкляжырым зыщигъэзоагъ. Къэралыгъо программэу «Къуаджэхэм хэхъоныгъэ ягъэшлыгъэныр» зыфилорэм диштэу гъэцэкляжын лофшлэнхэр мыщ

щэклох, илъэсыр имыкызэ ахэр аухынэу рахъухъэ. Гъэцэкляжынхэм апэлухьашт сомэ миллион 55-м ехъур бюджет зэфэ-шхъафхэм къахагъэкыгъ. Проектым игъэцэклен ыклэм фэкло. Джыдэдэм культурэм и Унэу къыпэлэу чыплэр зэтырагъэлсыхъэ, чэукля ар къашыхъэ.

Къэбарлыгъэлэс амалхэм ялофы-шлэхэм адэгущылъэзэ, республикэм и Лышхъэу къыхигъэщыгъ зэхъоклыныгъэ-шлэхэр илэхэу Красногвардейскэ районым имэфэклэ къызэрэклонлагъэр.

*«Лъэпкъ проектхэмрэ къэралы-гъо программэхэмрэ яшуа-гъэклэ мыщ бэ цызэшлуа— хыгъэр, къэралыгъом илэнылэгъу цыфхэм зэхашлэ хъугъэ. Мыщкля хэгъэгум и Президентэу Владимир Путинэм екллолаклэу илэм ишлогъэшхо къэкля – цыфхэм яцыхъэ нахь зытелъыжъ хъугъэ. Гъогуклямклэ социальнэ псэуалъэхэм тьякллагъ, спор-тым, культурэм, гъэсэныгъэм иучреждениеу агъэкляжыгъэхэр тлъэгъугъэх. Гъэхьагъэу ялэхэм къащымыуцунхэм, пшъэ-рылхэу апашхъэу итхэр агъэцэ-клэнхэм пае ыпэкля лыкломтэн-хэм мэхъанэшхо илэу сэлъытэ», — къылуагъ Къумпыл Мурат.*

**АР-м и Лышхъэу ипресс-къулы-кыу къытыгъэ къэбархэмклэ ЛЫШЭ Саныет.**

## ЗЭНЭКЪОКЪУМ ШЪУКЪЫХЭЛАЖЪ

Социальнэ проектэу «Унагъор ары лъапсэр къызыщегъэрэр» зыфилорэм къыдыхэлъытагъэу общественнэ организациеу «Зекло Адыгеим» видеороликхэм яонлайн-зэнэкъокъоу «Тэ тыунагу» зыфилорэр Адыгэ Республикэм щызэхещэ. Мыщ щатеклохэрэр унагъом игъэпытэн тегъэлсыхъэгъэ лофтхьабзэу псэуплэу Каменноостскэм щыклоштым хэлэжьэштых.

Зэнэкъокъум хэлэжъэ зышлоигъохэм такыкыи 2-м ехъу клорэ видеоролик тырахын, Ватсапымклэ е Телеграмым-клэ видеоролик хъазырыр Юныгъом и 20-м нэс Елена Ромченкэм (телефонэу +79284694548-мклэ) лэклагъэхьан фае.

Видеороликхэр социальнэ хытыоу ВКонтакте къырагъэхьаштых. Унэгъо клот хабзэхэм ягъэпытэн тегъэлсыхъэгъэ лофтхьабзэр мэфитло Каменноостскэм щыклошт. Зыщыпсэуштхэ чыплэм икыгъотыни, ягъэшхэни зэхэщаклохэм

апшэу ралъхьажы. Проектым игъэ-цэклен пае общественнэ организациеу «Зекло Адыгеир» зыфилорэм АР-м игрантэу граждан обществэм игъэ-пытэн фытегъэлсыхьагъэр къызфегъэ-федэ.

Адыгэ Республикэм итхаклохэм я Союз усаклоу, зэдзэклаклоу Емыж Мулиэт Ибрахимэ ыпхъур зэрэщы-мылэжыр гухэкышхо щыхъоу, зи-дунай зыхъожыгъэм иунагъорэ илахьылхэмрэ афэтхьаусыхэ.

**Адыгэ Республикэм итхаклохэм я Союз**



# «Дышъэ бжыхъэм» игъэбэжъу

Адыгеир мэкъумэщ шьолырэу зэрэщытыр къагъэшъыпкъэжызы, тичыгулэжъхэм ильэс къэс лэжыгъэ бэгъуагъэ къахыжы. Шэуджэн районым ихызмэтшлэплэ пэрытхэм ащыщ пшъэдэклъжызу илэмклэ гъунэпкъэ гъэнэфагъэ зилэ обществэу «Заря» зыфилорэр. Ащ иагроном шъхалэу Къохъужь Азамат мы мафэхэм хызмэтшлэплэм лоф зэришлэрэм тыщигъэгозагъ.

Непэрэ мафэм ехъулэу хызмэтшлэплэм гектар 1869-м ехъу елэжы. Ащ щыщэу коц гектар 1031-м клахъу, хъэ гектари 145-м ехъу, тыгъэгъэзэ гектар 565-рэ, натрыф къызэрыкылоу гектар 64-рэ, «попкорн» зыфалорэр зыхашыкырэ натрыф лъэпкъым фэдэу гектар 64-рэ ялагъ.

— *Гъэтхасэхэм азыныкыо нахыбэр лутхыжыгъах, тыгъэгъазэм илутхыжыны тылхыгъ. Гъэрэ лутхыжырэм епытыгъэмэ, мыгъэ гектарым тыгъэгъазэу къитхыжыгъэр нахъ макI — центнер 23-м нэсы нылэп. Аужырэ ильэсхэм зэрэгогъум фэшI лэжыгъэу къэтхыжырэм бэу къышэкIэ, — ело Азамат.*

Тигушылэгъу къызэрилуагъэмклэ, хызмэтшлэплэр техникэклэ зэтэгъэпсыхагъ,

аужырэ шапхъэхэм адишлэрэ тракторэу, комбайнэу къащэфыхэрэм япчъагъэ ильэс къэс хэхъо. Лэжыгъэм ичылэпхъэшлэхуэ, тичылопс нахъ къеклэхуэ, ильэс пчъагъэм зэрифэшъуашэу зыкъэзыгъэлъэгъуагъэхэр ары апхыхэрэр. Ахэм ячыгухэми, охабзэми къяклух, охътэ клэклым зигъо хъурэ лъэпкъых.

Лэжыгъэм икъэгъэклын, илутхыжыны мафэ къэс мыпшъыжызу дэлажызу, ильэс пчъагъэ хъугъэу мыщ лоф шышлэрэр маклэп. Къахэбгъэщын шымылэу зэкIэри дэгъоу, хъалэлэу мэлажэх. Механизатор цIэрылоу, УФ-м ыкли АР-м мэкъумэщымклэ язаслуженнэ лофшлэу Сергей Панкрушиныр ильэсыбэ хъугъэу хызмэтшлэплэм щэлажэх.



Ащ ыкыоу Анатолий Пшызэ мэкъумэщ институтыр къыуи къэкложыгъэу, ятэ готэу мэлажэх. Лофшлэ бэлахъэу Юрий Шарновыр, Михаил Федоровыр, Максим Кульбаевыр, Владимир Терентьевыр, Виктор Кудриныр хызмэтшлэплэм илэжэкIо пэрытых. Ахэм непэрэ шылэныгъэм зыдырагъаштэ, шлэныгъаклэхэр зэрагъэгъоты, шэпхъэшлэхэр агъэфедэхэзэ гъэхъагъэхэр ашых.

— *Аужырэ шапхъэхэм адишлэрэ тракторхэр, комбайнэхэр, лэжыгъэр зэрэклащырэ машинэхэр ыкли губгъо лофшлэхэр зэрэдгъэцэкIэрэ Iэмэ-псымэхэр зэтэдгъэпсыхагъэх. Комбайнэхэм*

*чIэнагъэ ямылэу лэжыгъэр аложы. Гъэстыныпхъэр икыоу механизаторхэм алэклэтэгъахъ. Лэжыгъэхэм зэрифэшъуашэу ташлушлагъ, минеральнэ чIыгъэшлэхэр ахэтлхъагъ, щэнаутхэри атетыутхагъ. Чыгулэжыныр къины къэзышлэрэр чIыопсым изытет зэблэху-гъэ зэрэхъугъэр ары, — къылуагъ Къохъужь Азамат.*

Пэрытныгъэ зылыгъ хызмэтшлэплэм гухэльшлэхэр илэх, ахэр къыдэхъунхэу тэри тыфэлъало.

**ЛЪЭПШЪЫКЪО Фатим.**

Сурэтхэр: Iэшынэ Аспъан.



## Процент 94-м ехъур хъазыр

АР-м псэуплэ-коммунальнэ хызмэтымклэ и Гъэлорышлэплэ къызэрэщалыагъэмклэ, бжыхъэ-клымэфэ уахътэм фабэр цыфхэм алэклэзыгъэхэрэ псэуальэхэм япроцент 94-м ехъур хъазыр.

Шапхъэхэм къызэрадэлъытагъэм тетэу, кымафэр икли фабэр къатын имыщыкIэгъэжэ зэхъум, муниципальнэ образование пэлчэ ипсэуплэ-коммунальнэ хызмэт епхыгъэ псэуальэхэм язытет ыуплэкIугъ, ащ къыгъэлъэгъуагъэхэм къапкырыкызы, гъэцэкIэжыны лофшлэнэу зэшлуахын фаехэм яплан къызэхигъэуцагъ, нэужым республикэм зэрэщытэу щашлэщтыр агъэнэфагъ, ащ диштэу лофшлэнхэри зэшлуахыгъэх. Пстэумкли сомэ миллиони 100 фэдиз ахэм апэлуагъэхъагъ.

Джащ фэдэу Ростехнадзорымрэ Стройнадзорымрэ ялыкIохэр зыхэхъэрэ комиссиехэр районхэм ыкли къалэхэм ащызэхашагъэх. Ахэм бэдзэогу мазэм къышгъэжыагъэу фабэр цыфхэм къазытырэ организациехэр ауплэкIух. А лофшлэнхэр Тэхъутемыкыое, Теуцожь, Джэджэ, Красногвардейскэ, Мыекыопэ

ыкли Кошхъэблэ районхэм ащызэшлуахыгъахэх, охътэ благъэм Шэуджэн районым щырагъэжыщт.

Комиссиехэм ахэтхэм котельнэхэр, фабэм икIуаплэхэр, тхылъэу агъэхъазырыгъэхэр, лоф ащызышлэхэрэм икыу фэдизэу япшъэрылхэм хэшылкI афырIэмэ ауплэкIух. Псэуплэ-коммунальнэ хызмэтымклэ Гъэлорышлэплэм иотдел ипашэу Хымыщ Тимур къызэрэтилуагъэмклэ, лъэныкыо зэфэшхъафхэмклэ шыкIэгъи 183-рэ къыхагъэщыгъ. Журналэу уплэкIунхэм къагъэлъэгъуагъэр зыдэтхэгъэн фаехэр, электричествэм епхыгъэ псэуальэхэмклэ пшъэдэклъжэ зыхыхэрэр зэрамылэхэм, унэхэр игъом зэрамыуплэкIугъэхэм, хъакухэм язытет зэрэзэрамыгъэшлагъэм, нэмыкIхэм ахэр япхыгъэх. Къыхагъэщыгъэм щыщэу 80-р охътэ клэклым дагъэзыжыгъ, къэнагъэр чъэпыогъум и 1-м нэс зэшлуахын фае.

— *Хызмэтшлэплэ пэлчэ шыкIагъэхэр зэрэдигъэзыжыщтхэ «гъогу картэр» ыгъэпсыгъ. Лофшлэнхэр зауыхыкIэ, джыри зэ Ростехнадзорым письмэ фагъэхъыщт, етIанэ ащ зэкIэ ыуплэкIужыщт, — къылуагъ Хымыщ Тимур.*

Чъэпыогъу мазэм Ростехнадзорым социальнэ псэуальэхэри, фэтэрыбэу зэхэт унэхэри, нэмыкIхэри ыуплэкIунхэш, зыпари шыкIагъэ къахымыгъэщыжымэ, унэхэм ягъэфэбэн зэрэфэхъазырхэр къэзыушыхъатырэ тхылхэр къаритыщтых.

Пстэумкли мыгъэ котельнэ 258-рэ, фабэр къэзытырэ пунктэу 25-рэ, ащ икIуаплэу километрэ 288-рэ, гъэстыныпхъэ шхуантIэм икIуаплэу километрэ мини 3-м ехъу, псы къычIэщыплэу 276-рэ, ащ икIуаплэу километрэ 2300-м ехъу, фэтэрыбэу зэхэт унэ 1958-рэ агъэхъазырыгъ.

Псэуплэ-коммунальнэ хызмэтым епхыгъэ псэуальэхэр бжыхъэ-клымэфэ уахътэм фэгъэхъазырыгъэнхэмклэ пэрыоху хъухэрэм ащыщых электро-энергием, гъэстыныпхъэ шхуантIэм апкIэ игъом къэзымытыгъэхэр. Хымыщ Тимур къызэрилуагъэмклэ, нахыбэу чыфэ зытелхэр Адыгэкъалэ, Мыекыопэ, Джэджэ, Красногвардейскэ ыкли Тэхъутемыкыое районхэм яхызмэтшлэплэхэр ары.

— *Муниципальнэ образованием япашэхэм мы лофыгъом идэгъэзыжыны нахыбэу анаIэ тырагъэтын, хызмэтшлэплэхэм чыфэу ателыыр икIэрыкIэу къазэрафалытэжыщт (реструктуризация) графикыр зэхэгъуагъэным лъыплэнхэ фае, — къылуагъ ащ.*

Арэу щытми, чыфэхэм якъэугъо-ижынкIэ лофхэр зыпарэкли нахышлу мыхъугъэхэу пIон плэкIыщтэп. Илъэсэу тызхэтым имэлылфэгъу мазэ электро-энергиеу агъэфедэгъэм пае къамытыгъэр сомэ миллиони 159-м ехъуштыгъэу, гъэстыныпхъэ шхуантIэмклэ ателыыр сомэ миллион 571,3-рэ хъуштыгъэмэ, шышхъэлум и 1-м апэрэ пчъагъэр сомэ миллиони 144-м, ятIонэрэр сомэ миллион 400-м ехъум нэс къелыхыгъэх.

**ХЪУТ Нэфсэт.**









# Адыгэ Республикэм иминистрэхэм я Кабинет иунашъу

Адыгэ Республикэм игъэцэкӀэкӀо хабзэ иуполномоченнэ къулыкӀурэ  
Адыгэ Республикэм иминистрэхэм я Кабинет  
иунэшьо зауӀэмэ зэхьокӀыныгъэхэр афэшлыгъэнхэмрэ афэгъэхьыгъ

Урысые Федерацием и Правительствэ 2023-рэ илъэсым шкӀогъум и 30-м ышыгъэ унашъоу N 2047-р зытетэу «КӀэлэцӀыкӀу ибэщтыгъэхэу, ны-тыхэр зышъхьарымытэу къэхъугъэхэу псэупӀэ хэушъхьафыкӀыгъэ къызэрэтыгъэхэм зэзэгъыныгъэ зэрадашыгъэ пӀальэр гъэкӀэкӀыгъэным ехьылӀэгъэ лъэу тхылъыр зэрахабылӀэр, ащ зэрэхаплӀэхэр, унашъоу аштагъэмкӀэ къэбархэр зэралӀагъэхэрэ шыкӀлэр ухэсыгъэным фэгъэхьыгъ» зыфилорэм, Адыгэ Республикэм и Законэу 2007-рэ илъэсым бэдзэогъум и 24-м аштагъэу N 107-р зытетэу «Патронатым ехьылӀагъ» зыфилорэм, Адыгэ Республикэм и Законэу 2007-рэ илъэсым тыгъэгъазэм и 18-м аштагъэу N 131-р зытетэу «Зыныбжъ имыкӀугъэхэм анаӀэ атегъэтыгъэным ехьылӀагъ» зыфилорэм адиштэу Адыгэ Республикэм иминистрэхэм я Кабинет **унашъо ешы:**

1. КӀэлэцӀыкӀу ибэщтыгъэхэу, ны-тыхэр зышъхьарымытэу къэхъугъэхэу псэупӀэ хэушъхьафыкӀыгъэ къызэрэтыгъэхэм зэзэгъыныгъэ зэрадашыгъэ пӀальэр гъэкӀэкӀыгъэным ехьылӀэгъэ лъэу тхылъым иухэсынӀкӀэ Адыгэ Республикэм игъэцэкӀэкӀо хабзэ иуполномоченнэ къулыкӀоу Адыгэ Республикэм иофшӀэнымрэ социальнэ хэхьоныгъэмрэкӀэ и Министерствэ гъэнэфгъэнэу.

2. Мыщ фэдэ зэхьокӀыныгъэхэр фэшлыгъэнхэу:

1) Адыгэ Республикэм иофшӀэнымрэ социальнэ хэхьоныгъэмрэкӀэ и Министерствэ ехьылӀэгъэ Положениеу Адыгэ Республикэм иминистрэхэм я Кабинет 2009-рэ илъэсым шкӀогъум и 12-м ышыгъэ унашъоу N 218-р зытетэу «Адыгэ Республикэм иофшӀэнымрэ социальнэ хэхьоныгъэмрэкӀэ и Министерствэ иофыгъохэр» зыфилорэмкӀэ аухэсыгъэм (Адыгэ Республикэм ихэбзэгъэуцугъэ зэхэугъоягъэхэр, 2009, N 11, 12; 2010, N 1, 2, 4, 5, 9, 10, 11, 12; 2011, N 5, 7, 8, 10, 11, 12; 2012, N 12; 2013, N 1, 4, 9; 2014, N 1, 4, 6, 9, 11; 2015, N 1, 2, 3, 5, 6, 7, 10, 12; 2016, N 1, 6, 8; 2017, N 12; 2018, N 2, 8, 10; 2019, N 1, 2, 7, 8, 10, 11; 2020, N 8; 2021, N 6, 8, 11, 12; 2022, N 3, 4, 7, 11; 2023, N 8, 9, 11; 2024, N 2, 4) ия III-рэ раздэл:

а) я 4-рэ подпунктым абзацэу «э.3»-р хэгъэхьогъэнэу:

«э.3) КӀэлэцӀыкӀу ибэщтыгъэхэу, ны-тыхэр зышъхьарымытэу къэхъугъэхэу псэупӀэ хэушъхьафыкӀыгъэ къызэрэтыгъэхэм зэзэгъыныгъэ зэрадашыгъэ пӀальэр гъэкӀэкӀыгъэным ехьылӀэгъэ лъэу тхылъым иухэсынӀкӀэ;»

б) я 46 – 47-рэ пунктхэр хэгъэхьогъэнхэу ыкӀи ахэр мыщ тетэу къэтыгъэнхэу:

«46) КӀэлэцӀыкӀу ибэщтыгъэхэу, ны-тыхэр зышъхьарымытэу къэхъугъэхэу псэупӀэ хэушъхьафыкӀыгъэ къызэрэтыгъэхэм зэзэгъыныгъэ зэрадашыгъэ пӀальэр гъэкӀэкӀыгъэным ехьылӀэгъэ лъэу тхылъхэр ештэх ыкӀи ахэм ахэплӀэ;

47) КӀэлэцӀыкӀу ибэщтыгъэхэу, ны-тыхэр зышъхьарымытэу къэхъугъэхэу псэупӀэ хэушъхьафыкӀыгъэ къызэрэтыгъэхэм зэзэгъыныгъэ адашыгъэм ипӀальэ нахь псынӀкӀэу зериӀырэм ехьылӀэгъэ унашъор ештэ.»;

2) Адыгэ Республикэм иминистрэхэм я Кабинет 2013-рэ илъэсым гъэтхалэм и 26-м ышыгъэ унашъоу N 59-р зытетэу «Сабый ибэхэм, ны-тыхэр зышъхьарымытэу КӀэлэцӀыкӀу хэм зыщыпсэуштхэ унэ ягъэгъотыгъэнымкӀэ иофыгъо зауӀэмэ яхьылӀагъ» зыфилорэм (Адыгэ Республикэм ихэбзэгъэуцугъэ зэхэугъоягъэхэр, 2013, N 3, 9; 2019, N 9; 2020, N 4, 7; 2021, N 6) мыщ фэдэ зэхьокӀыныгъэхэр фэшлыгъэнхэу:

а) я 3-рэ пункттым хэт гушылӀэхэу «Адыгэ Республикэм гъэсэныгъэмрэ шӀэныгъэмрэкӀэ и Министерствэ» зыфилорэр гушылӀэхэу «Адыгэ Республикэм иофшӀэнымрэ социальнэ хэхьоныгъэмрэкӀэ и Министерствэ» зыфилорэрэмкӀэ зэблэхъугъэнхэу;

б) гуадзэу N 2-м:

— ия 3-рэ пункт хэт гушылӀэхэу «Адыгэ Республикэм гъэсэныгъэмрэ шӀэныгъэмрэкӀэ и Министерствэ» зыфилорэр гушылӀэхэу «Адыгэ Республикэм иофшӀэ-

нымрэ социальнэ хэхьоныгъэмрэкӀэ и Министерствэ» зыфилорэрэмкӀэ зэблэхъугъэнхэу;

— ия 5-рэ пункт ия 4-рэ подпункт хэт гушылӀэхэу «ушӀыпсэуным унэ темыгъэпсыхьагъэу, фэтэрыбэу зэхэт унэм иоф зэхэоным нэсыгъэу ыкӀи ар лухьыгъэ е гъэкӀэжыгъэ фаеу зэралытэрэм ехьылӀэгъэ Положениер ухэсыгъэным ехьылӀагъ» зыфилорэрэм ауж гушылӀэхэу «(мы къыкӀэлыкӀорэ зэхьокӀыныгъэхэр игъусэхэу)» зыфилорэр хэгъэхьогъэнхэу;

— ия 6-рэ пункт хэт гушылӀэхэу «Адыгэ Республикэм гъэсэныгъэмрэ шӀэныгъэмрэкӀэ и Министерствэ» зыфилорэр гушылӀэхэу «Адыгэ Республикэм иофшӀэнымрэ социальнэ хэхьоныгъэмрэкӀэ и Министерствэ» зыфилорэрэмкӀэ зэблэхъугъэнхэу;

3) сабый ибэхэм, ны-тыхэр зышъхьарымытэу КӀэлэцӀыкӀу хэм пӀальэ горекӀэ зыщыпсэуштхэ унэ зэтэгъэпсыхьагъэхэр къазэраратырэ шапхэхэу Адыгэ Республикэм иминистрэхэм я Кабинет 2013-рэ илъэсым мэкъуогъум и 7-м ышыгъэ унашъоу 131-р зытетэу «Сабый ибэхэм, ны-тыхэр зышъхьарымытэу КӀэлэцӀыкӀу хэм пӀальэ горекӀэ зыщыпсэуштхэ унэ зэтэгъэпсыхьагъэхэр къазэраратырэ ШыкӀэм ехьылӀагъ» зыфилорэмкӀэ аухэсыгъэм (Адыгэ Республикэм ихэбзэгъэуцугъэ зэхэугъоягъэхэр, 2013, N 6; 2014, N 3) мыщ фэдэ зэхьокӀыныгъэхэр афэшлыгъэнхэу:

а) я 5-рэ пункттым хэт гушылӀэхэу «Адыгэ Республикэм гъэсэныгъэмрэ шӀэныгъэмрэкӀэ и Министерствэ» зыфилорэр гушылӀэхэу «Адыгэ Республикэм иофшӀэнымрэ социальнэ хэхьоныгъэмрэкӀэ и Министерствэ» зыфилорэрэмкӀэ зэблэхъугъэнхэу;

б) я 6-рэ пункттым хэт гушылӀэхэу «Адыгэ Республикэм гъэсэныгъэмрэ шӀэныгъэмрэкӀэ и Министерствэ» зыфилорэр гушылӀэхэу «Адыгэ Республикэм иофшӀэнымрэ социальнэ хэхьоныгъэмрэкӀэ и Министерствэ» зыфилорэрэмкӀэ зэблэхъугъэнхэу;

в) я 7-рэ пункттым мыщ тетэу къэтыгъэнхэу:

«7. Адыгэ Республикэм иреспубликэ бюджет имылкоу Адыгэ Республикэм икъэралыгъо программэу «Унэ зэтэгъэпсыхьагъэ ягъэгъотыгъэныр ыкӀи коммунальнэ фӀео-фашӀхэр афэгъэцӀэкӀэгъэнхэр» зыфилоу Адыгэ Республикэм иминистрэхэм я Кабинет 2019-рэ илъэсым тыгъэгъазэм и 26-м ышыгъэ унашъоу N 322-р зытетэу «Адыгэ Республикэм икъэралыгъо программэу «Унэ зэтэгъэпсыхьагъэ ягъэгъотыгъэным ыкӀи коммунальнэ фӀео-фашӀхэр афэгъэцӀэкӀэгъэнхэм яхьылӀагъ» зыфилорэмкӀэ аухэсыгъэм къыщыдӀэлытагъэм фэдиз унэхэр зэраратырэм епхыгъэ хьарджхэм аплӀагъахэ.»

4) Адыгэ Республикэм ихэушъхьафыкӀыгъэ псэупӀэ фонд иунэхэр сабый ибэхэм, ны-тыхэр зышъхьарымытэу КӀэлэцӀыкӀу хэм зэраратырэ ШыкӀэу Адыгэ Республикэм иминистрэхэм я Кабинет 2013-рэ илъэсым мэкъуогъум и 17-м ышыгъэ унашъоу N 137-р зытетэу «Адыгэ Республикэм ихэушъхьафыкӀыгъэ псэупӀэ фонд иунэхэр сабый ибэхэм, ны-тыхэр зышъхьарымытэу КӀэлэцӀыкӀу хэм зэраратырэ ШыкӀэм ехьылӀагъ» зыфилорэмкӀэ аухэсыгъэм (Адыгэ Республикэм ихэбзэгъэуцугъэ зэхэугъоягъэхэр, 2013, N 6; 2015, N 10) мыщ фэдэ зэхьокӀыныгъэхэр фэшлыгъэнхэу:

а) я 2-рэ пункттым хэт гушылӀэхэу «Адыгэ Республикэм гъэсэныгъэмрэ шӀэныгъэмрэкӀэ и Министерствэ» зыфилорэр гушылӀэхэу «Адыгэ Республикэм иофшӀэнымрэ социальнэ хэхьоныгъэмрэкӀэ и Министерствэ» зыфилорэрэмкӀэ зэблэхъугъэнхэу;

б) я 5-рэ пункттым хэт гушылӀэхэу «Адыгэ Республикэм гъэсэныгъэмрэ шӀэныгъэмрэкӀэ и Министерствэ» зыфилорэр гушылӀэхэу «Адыгэ Республикэм иофшӀэнымрэ социальнэ хэхьоныгъэмрэкӀэ и Министерствэ» зыфилорэрэмкӀэ зэблэхъугъэнхэу;

5) унагъохэм аплунэу аштэрэ КӀэлэцӀыкӀу хэм ягъэхэн пӀухьэрэ ахьщэр къазэраратырэ ШыкӀэу Адыгэ Республикэм иминистрэхэм я Кабинет 2014-рэ илъэсым бэдзэогъум и 24-м ышыгъэ унашъоу N 175-р зытетэу «Унагъохэм аплунэу аштэрэ КӀэлэцӀы-

кӀухэм ягъэхэн пӀухьэрэ ахьщэр къазэраратырэ ШыкӀэм ехьылӀагъ» зыфилорэмкӀэ аухэсыгъэм (Адыгэ Республикэм ихэбзэгъэуцугъэ зэхэугъоягъэхэр, 2014, N 7) мыщ фэдэ зэхьокӀыныгъэхэр фэшлыгъэнхэу:

а) я 3-рэ пункттым хэт гушылӀэхэу «(Адыгэ Республикэм ихэбзэгъэуцугъэ зэхэугъоягъэхэр, 2007, N 7; 2012, N 10; 2013, N 7; 2014, N 6)» зыфилорэр гушылӀэхэу «мы къыкӀэлыкӀорэ зэхьокӀыныгъэхэр игъусэхэу» зыфилорэрэмкӀэ зэблэхъугъэнхэу;

б) я 6-рэ пункттым хэт гушылӀэхэу «Адыгэ Республикэм гъэсэныгъэмрэ шӀэныгъэмрэкӀэ и Министерствэ» зыфилорэр гушылӀэхэу «Адыгэ Республикэм иофшӀэнымрэ социальнэ хэхьоныгъэмрэкӀэ и Министерствэ» зыфилорэрэмкӀэ зэблэхъугъэнхэу;

6) Адыгэ Республикэм иминистрэхэм я Кабинет 2019-рэ илъэсым тыгъэгъазэм и 25-м ышыгъэ унашъоу N 319-р зытетэу «Социальнэ наймым иззэгъыныгъэкӀэ КӀэлэцӀыкӀу ибэхэмрэ ны-тыхэр зышъхьарымытэу КӀэлэцӀыкӀу хэмрэ къаратыгъэ унэхэр зэрагъэфедэрэм гъунэ зэрӀафӀырэ ШыкӀэм ехьылӀагъ» зыфилорэм (Адыгэ Республикэм ихэбзэгъэуцугъэ зэхэугъоягъэхэр, 2019, N 12) мыщ фэдэ зэхьокӀыныгъэхэр фэшлыгъэнхэу:

а) пӀублэр мыщ тетэу къэтыгъэнхэу:

«1996-рэ илъэсым тыгъэгъазэм и 21-м аштэгъэ Федеральнэ законэу N 159-р зытетэу «Сабый ибэхэм, ны-тыхэр зышъхьарымытэу КӀэлэцӀыкӀу хэм социальнэ лӀыӀэгъу ягъэгъотыгъэнымкӀэ гарантия тедзэхэм яхьылӀагъ» зыфилорэм ия 8-рэ статья ия 2-рэ пункт, Адыгэ Республикэм и Законэу 2007-рэ илъэсым тыгъэгъазэм и 18-м аштагъэу N 131-р зытетэу «Къэралыгъом зыныбжъ имыкӀугъэхэм ыналэ зэрэтыригъэтырэм ехьылӀагъ» зыфилорэм ия 4-рэ статья ия 2-рэ лӀах ия 31.2-рэ пункт адиштэу Адыгэ Республикэм иминистрэхэм я Кабинет унашъо ешы:»;

б) я 2-рэ пункттым хэт гушылӀэхэу «Адыгэ Республикэм гъэсэныгъэмрэ шӀэныгъэмрэкӀэ и Министерствэ» зыфилорэр гушылӀэхэу «Адыгэ Республикэм иофшӀэнымрэ социальнэ хэхьоныгъэмрэкӀэ и Министерствэ» зыфилорэрэмкӀэ зэблэхъугъэнхэу;

в) гуадзэм:

— ия 1-рэ пункт хэт гушылӀэхэу «Адыгэ Республикэм икъэралыгъо хабзэ игъэцӀэкӀэкӀо къулыкӀоу гъэсэныгъэм ыльэныкӀокӀэ къэралыгъо гъӀорышӀэным фэгъэзагъэм ичӀыплэ къулыкӀухэр (ыужыкӀэ опекамкӀэ чӀыплэ къулыкӀухэмрэ Адыгэ Республикэм гъэсэныгъэмрэ шӀэныгъэмрэкӀэ и Министерствэ тӀозэ дгъэклошт)» зыфилорэр гушылӀэхэу «Адыгэ Республикэм игъэцӀэкӀэкӀо хабзэ икӀулыкӀоу иофшӀэнымкӀэ ыкӀи социальнэ хэхьоныгъэмкӀэ къэралыгъо гъӀорышӀэным фэгъэзагъэм ичӀыплэ къулыкӀухэр (ыужыкӀэ опекамкӀэ чӀыплэ къулыкӀухэмрэ Адыгэ Республикэм иофшӀэнымрэ социальнэ хэхьоныгъэмрэкӀэ и Министерствэ тӀозэ дгъэклошт)» зыфилорэрэмкӀэ зэблэхъугъэнхэу;

— ия 2-рэ пункт хэт гушылӀэхэу «(Урысые Федерацием ихэбзэгъэуцугъэ зэхэугъоягъэхэр, 1996, N 52; 1998, N 7; 2000, N 33; 2002, N 15; 2003, N 2; 2004, N 35; 2009, N 51; 2011, N 47, 48; 2012, N 10; 2013, N 27, 48; 2014, N 45, 52; 2015, N 1, 48; 2016, N 27; 2017, N 1, 18; 2018, N 11, 31, 32)» зыфилорэр гушылӀэхэу «(мы къыкӀэлыкӀорэ зэхьокӀыныгъэхэр игъусэхэу)» зыфилорэрэмкӀэ зэблэхъугъэнхэу;

— ия 20-рэ пункт хэт гушылӀэхэу «Адыгэ Республикэм гъэсэныгъэмрэ шӀэныгъэмрэкӀэ и Министерствэ» зыфилорэр гушылӀэхэу «Адыгэ Республикэм иофшӀэнымрэ социальнэ хэхьоныгъэмрэкӀэ и Министерствэ» зыфилорэрэмкӀэ зэблэхъугъэнхэу.

3. Официальнэу къызыхаутырэ мафэм щегъэжьагъэу мы унашъом кӀуачӀэ илэ мэхъу.

**Адыгэ Республикэм иминистрэхэм я Кабинет и  
Тхьаматэу КӀЭРЭЩЭ Анзаур**

къ. Мыекъуапэ,  
Юныгъом и 6, 2024-рэ илъэс  
N 138

